

अपनी माटी



परिचय > सम्पादकीय > विमर्श > विधाएँ > विविधा > विशेषांक > ताज़ा अंक सम्पादक : माणिक एवं जितेन्द्र यादव

मुख्यपृष्ठ > 30

आलेख: राष्ट्रीय चेतना के प्रखर स्वर : रामधारी सिंह दिनकर/ डॉ.निरंजन कुमार यादव

सम्पादक, अपनी माटी ० रविवार, अगस्त 04, 2019

राष्ट्रीय चेतना के प्रखर स्वर : रामधारी सिंह दिनकर

राष्ट्र 'और' 'चेतना' दोनो स्वतंत्र शब्द हैं जिसके मेल से एक महान शक्ति उद्भित होकर राष्ट्रीयता, राष्ट्रीय भावना अथवा राष्ट्रीय चेतना का स्वरूप धारण करती भावना साहित्य में स्वर और सुर बनकर फूट पड़ती है और अनंतर प्रवाहित होती रहती है। इससे जनमानस में सामूहिक चेतना का निर्माण होता है। "देश भ-उद्वेलन कभी समर्पण तो कभी आंदोलन का रूप धारण कर लेता है, जिससे व्यक्ति के स्वत्व से लेकर राष्ट्र तथा देश की स्वतंत्रता और समानता की सुरक्षा के लिए समर्पण तक के भाव समाविष्ट होते हैं।"1 यहां यह जान लेना आवश्यक है कि राष्ट्र सर्वथा आधुनिक संकल्पना नहीं है। इसका संबंध बहुत प्राचीन है। यह सांस्कृतिक धरोहर है। यूं कहें तो यह हमारी संस्कृति का एक अभिन्न अंग है। इसका संस्कृति से अन्योन्याश्रित संबंध है। साहित्य भी उसी संस्कृति का एक अंग परस्पर एक दूसरे में गुंथे हुए होते हैं, जिससे जनमानस में राष्ट्रीय चेतना को उत्तेजित तथा सुदृढ़ करने में सहायता मिलती है। इस पुनीत कार्य हेतु साहित्य सदैव की भूमिका में रहा है।



राष्ट्रप्रेम अथवा राष्ट्रीय चेतना इस देश में सदैव से रही है, जैसा कि हमें विदित है- कोई भी देश बनता है भौगोलिक क्षेत्र से, उस क्षेत्र में रहने वाली जनता से, उससे, उसकी रहन-सहन तथा संस्कृति से और इन सबका प्रतिबिंब साहित्य में मिलता है। आचार्य रामचंद्र शुक्ल ने इस बात को इस प्रकार स्वीकार किया है कि देश का साहित्य वहां की जनता की चित्तवृत्ति का संचित प्रतिबिंब होता है।"2 तब यह निश्चित है कि हिंदी साहित्य के प्रत्येक कालखंड में अपने युगबोध के सापेक्ष ने अपनी कविता में राष्ट्रीयता के स्वर अवश्य दिए होंगे। उन्होंने दिया भी है, क्योंकि राष्ट्रवाद का कोई एक रूप नहीं होता। क्रांतिकारी राष्ट्रवाद, सुधारवादी राष्ट्रवाद, पुनरुत्थानवादी राष्ट्रवाद आदि राष्ट्रवाद के विचारधारात्मक प्रकार हैं। इन्हें हम हिंदी साहित्य के आदिकाल, भक्तिकाल तथा रीतिकालीन साहित्य में, किंतु राष्ट्रीय चेतना एक प्रवृत्ति के रूप में अपनी पूरी धमक के साथ हिंदी साहित्य के आधुनिक काल में ही प्रतिष्ठित होती है।

आधुनिक काल में हिंदी साहित्य की एक प्रमुख विशेषता राष्ट्रीयता रही है। हिंदी साहित्य का आधुनिक काल पराधीनता तथा स्वतंत्रता का युग है, इसलिए इस काल की कविता में राष्ट्रीयता की चटक कुछ ज्यादा है। इसकी शुरुआत भारतेंदु युग से होती है। भारतेंदु तथा भारतेंदु मंडल के कवियों के बाद यह उत्तरोत्तर पुष्पिल्लवित होती चली गई। जिसके संवाहको में मैथिलीशरण गुप्त, जयशंकर प्रसाद, रामनरेश त्रिपाठी, बालकृष्ण शर्मा 'नवीन', माखनलाल चतुर्वेदी, सुभद्रा चौहान, सोहनलाल द्विवेदी तथा रामधारी सिंह दिनकर आदि का नाम प्रमुख रूप से लिया जाता है। इन सभी कवियों ने संपूर्ण भारत के प्रति आस्था, अपनी संस्कृति प्रति निष्ठा, मानवता के प्रति समर्पण, सामंती प्रवृत्ति के प्रति विद्रोह तथा स्वतंत्रता के लिए संकल्प एवं हुंकार भरते रहे हैं। हिंदी साहित्य के इन सब कवियों का -अपनी विशेषता रही है और सब में परस्पर फर्क भी। इन सब में दिनकर की विशेषता को समझने के लिए इनके अंतर को समझना होगा। आधुनिक हिंदी साहित्य का प्रथम घोषित राष्ट्रकवि मैथिलीशरण गुप्त को पुनरुत्थानवादी कवि कहा जाता है। इस मान्यता पर दिनकर जी भी सहमत हैं। राष्ट्रीयता के भीतर एव पुनरुत्थानवादी की रही है। वैसे मैथिलीशरण गुप्त पुनरुत्थानवादी थे ? यह हिंदी आलोचना में विवादास्पद है। वह अपने देश के अतीत गौरव की ओर देखते जाते हैं तथा पाठकों को पहुंचाते हैं। यह बात सत्य है, किंतु उनका मुख्य रूप से ध्यान स्वाधीनता का ही रहा है। वह महाभारत और रामायण के साथ इतिहास के दौर की कथा और चरित्र को जब उठाते हैं तो उसको आधुनिक राष्ट्रीयता की दृष्टि से ही देखते और प्रस्तुत करते हैं-

“संदेश यहां मैं नहीं स्वर्ग का लाया।

इस भूतल को ही स्वर्ग बनाने आया”।।3

‘साकेत’ की यह पंक्तियां जनमानस में शक्ति का संचार करती हैं। उन्हें उद्वेलित करती हैं। इनकी कृति ‘भारत भारती’ का तो कहना ही क्या! इस कृति ने इन्हें के पद पर आसीन करने में अपनी महत्वपूर्ण भूमिका अदा की है-

“सुख दुख में एक सा सब भाइयों का भाग हो।

अंतः करण में गूंजता राष्ट्रीयता का राग हो।।”4

मैथिलीशरण गुप्त पर गांधीवाद का जबरदस्त प्रभाव था। रामनरेश त्रिपाठी यद्यपि कभी अतीत में नहीं जाते। वह अपने सामने हुए आंदोलन की घटनाओं को अपनी कथा तैयार करते हैं। इस दृष्टि से माखनलाल चतुर्वेदी का कार्य सबसे भिन्न है। यह राष्ट्रीय भावना के ओजस्वी कवि हैं-

“तोड़ लेना वनमाली उस मुझे पथ पर देना तुम फेंक।

मातृभूमि पर शीश चढ़ाने जिस पर जावें वीर अनेक।।”5

माखनलाल चतुर्वेदी एक तरफ स्वाधीनता हेतु क्रांतिकारी धारा से जुड़े रहे तो दूसरी तरफ उनकी रचनाओं में क्रांतिकारी परिवर्तन हेतु की गई कुर्बानियों का बालकृष्ण शर्मा 'नवीन' भी इसी काव्य चेतना को अंगीकार करते हैं। इसी क्रम में कवयित्री सुभद्रा कुमारी चौहान का भी नाम प्रमुखता से लिया जा सकता है। एतदुक्त कि तो उनकी ऐसी भी है जिसमें साफ-साफ उनकी क्रांति धर्मिता परिलक्षित होती है- कहा मुझे कविता लिखने को /मैंने लिखा जालियांवाला बाग। इस कविता का मात्र से ही सुभद्रा कुमारी चौहान की राष्ट्रीय चेतना का अंदाजा लगाया जा सकता है और यह समझा जा सकता है कि उन्होंने 'झांसी की रानी' कविता क्यों? लिखी है। बहरहाल! इन सभी कवियों से भिन्न महाकवि रामधारी सिंह दिनकर का राष्ट्रीय चेतना का स्वर है।

स्वाधीनता संग्राम में या बीसवीं सदी के आरंभ से ही राष्ट्रीय कांग्रेस और गांधीवाद से भिन्न भी क्रांतिकारी संघर्ष होते रहे हैं। इसके पीछे शीघ्र से शीघ्र परिणाम करने का उद्देश्य रहता था। स्वाधीनता संग्राम के दौरान ब्रिटिश सत्ता को शीघ्र से शीघ्र उखाड़ फेंकने की जो आक्रोश भरी चेतना सक्रिय रही है, वही बीसवीं तीसरे चक्र में सबसे अधिक संगठित और वैकल्पिक व्यवस्था के बारे में अधिकार संपन्न तथा जागरूक रही है। असहयोग आंदोलन के वापस लिए जाने के पीढ़ी के नवयुवकों में खासकर क्रांतिकारियों में अभूतपूर्व क्षोभ एवं रोष व्याप्त हो गया। इस दौर में पूरे देश में समाजवादी, मार्क्सवादी तथा क्रांतिकारी गति आकर्षण पैदा कर रही थी। भगत सिंह, चंद्रशेखर आजाद तथा सुभाष चंद्र बोस आदि युवा पीढ़ी के दिलों में बस रहे थे। यही वह दौर है जब दिनकर की राष्ट्रीय प्रखर रूप ले रही थी-

“रे! रोक युधिष्ठिर को न यहां,

जाने दो उनको स्वर्ग धीर।

पर फिरा हमें गांडीव गदा,

लौटा दे अर्जुन भीम भीम वीर।।”6

'हिमालय' कविता की ये पंक्तियां राष्ट्रीय भाव को व्यक्त करने के लिए बहुत प्रसिद्ध हैं। यही वह दौर है जब बिहार प्रांत के सिमरिया गांव के इस सूर्य के ताप हिंदुस्तान महसूस करने लगा था। जिसके हुंकार से न जाने कितने वर्षों के सोए इस देश की नींद में खलल पैदा कर उसमें नई शक्ति का संचार पैदा किया। स्वाध् लिए उन्हें ललकारा तथा उनके अंदर की शक्ति को बाहर निकालने का प्रयास किया। उस दौर के हनुमानों के भीतर छिपी शक्ति को बाहर लाने के लिए दि अपनी कविता के माध्यम से जामवंत की भूमिका का निर्वहन किया-

“ सच है विपत्ति जब आती है ,

कायर को ही दहलाती है ।

है कौन विघ्न ऐसा जग में ,

टिक सके वीर नर के मग में ।

मानव जब जोर लगाता है ,

पत्थर पानी बन जाता है।

बत्ती जो नहीं जलाता है ,

रोशनी नहीं वह पाता है।।”7

रामधारी सिंह दिनकर की कविताओं को दो श्रेणियों में बांटा जा सकता है। प्रथम श्रेणी की अधिकांश कविताएं राष्ट्रीय भावनाओं से ओतप्रोत हैं। इन कविताओं का उद्घोष है। हृदय के अंदर जल रही धधकती ज्वाला है। दास्तां की पीड़ा है और उसके विरुद्ध विद्रोह की भावना है-

“जातीय वर्ग पर क्रूर प्रहार हुआ है ,

मां के किरीट पर ही यह बार हुआ है।

अब जो सिर पर आ पड़े नहीं डरना है,

जन्मे है तो दो बार नहीं मरता है।।”8

दिनकर 'वीर' , 'ओज' और 'शौर्य' के कवि हैं। सोई हुई धमनियों में भी रक्त का संचार कराने की सामर्थ्य इनकी कविता में निहित है। दास्ता और अपमान से रं घुट कर मरने से बेहतर है अपनी शान के लिए लड़ते हुए राष्ट्र की पुण्य बलिवेदी पर एक दिन शहीद हो जाना। दिनकर की कलम इन्हीं की जय बोलती है। ओज के साथ- साथ दिनकर में अपने देश के प्रति अपार करुणा भी है तभी तो वह पीड़ित मानवता और दलित समाज के भूखे , नंगे , गरीब लोगों के प्रति दिनकर की स सहज ही फूट पड़ती है -

“श्वानों को मिलता दूध वस्त्र,

भूखे बालक अकुलाते हैं ।

मां की हड्डी से चिपक ,

ठिठुर जाड़े की रात बिताते हैं।"9

दिनकर की द्वितीय श्रेणी की कविताओं में विश्व कल्याण की महती भावनाओं की अभिव्यक्ति मिलती है। वास्तव में देखा जाए तो ऐसी ही कविताएं दिनकर को दे की सीमा से मुक्त कर उन्हें विश्वव्यापी ख्यात दिलाती हैं। यह कविताएं विश्वकल्याण की पोशाक हैं। इन कविताओं ने कवि विश्वक्रान्ति द्वारा शांति चाहता है। विषम परिस्थितियां दिनकर को उसी प्रकार बेचैन करती हैं जिस प्रकार देश की विषम परिस्थितियां चैन नहीं लेने देती। जिन लोगों ने यह आरोप लगाया कि दिन के कवि हैं शायद उन्हीं लोगों के जवाब में यह कविताएं लिखी गई हैं। युद्ध विश्व की तथा मानवता की बड़ी समस्या है। यह एक अभिशाप है। दिनकर भी युद्ध के कभी नहीं थे-

"आशा की प्रदीप को जलाए चलो धर्मराज ,

एक दिन होगी भूमि रणभीति से। या

धर्म का दीपक , दया का दीप ,

कब जलेगा, कब जलेगा, विश्व में भगवान।"10

दिनकर की कविता का मूल लक्ष्य मानवतावादी है। यह मानव को आत्म सम्मान के साथ जीने का तथा स्वाभिमान के साथ स्वतंत्र रहने की वकालत करती है। सिंह दिनकर ने सहज रूप में युद्ध को मनुष्य के लिए हितकर नहीं माना है। विश्व बंधुत्व के लिए युद्ध घातक है। इससे सिर्फ और सिर्फ मनुष्यता की हत्या इससे मानवीय भावनाओं की हत्या होती है-

" भाई पर भाई टूटेंगे ,विष वाण बूंद से छूटेंगे ,

वापस श्रृंगाल सुख लूटेंगे ,सौभाग्य मनुज के फूटेंगे।"11

यह बात आज के समय में भी चरितार्थ होती महसूस होती है। युद्ध तो प्रायः पड़ोसी देशों के बीच ही हुआ करते हैं। इसमें हथियारों का कारोबार करने वाले श्रृंगार लूटते हैं। किन्तु दिनकर उस वक्त युद्ध के पक्ष में भी खड़े होते हैं जब इसके अलावा कोई अन्य विकल्प नहीं हो। अन्याय के विरुद्ध निर्भयता के लिए यह आवश्यक

" छिनता हो स्वत्व कोई और तुम त्याग तप से काम ले ,यह पाप है ।

पुण्य है बिछिन्न कर देना उसे ,बढ़ रहा तेरी तरफ जो हाथ है।"12

'कुरुक्षेत्र' की यह पंक्तियां गुलामी और अन्याय का प्रतिकार करती हैं। देशवासियों में पुनः स्वाभिमान का संचार करती हैं। उनमें राष्ट्र के लिए मर मिटने का ज्वर करती हैं। दिनकर की कविता में ही सिर्फ राष्ट्रीयता के स्वर नहीं मिलते बल्कि उनका जीवन भी राष्ट्रप्रेम से ओतप्रोत है। बचपन से ही दिनकर में राष्ट्रीयता का कूट-कूट कर भरी पड़ी थी। पढ़ाई के दिनों में उन्होंने स्वयं अंग्रेजी स्कूल से अपना नाम कटवा लिया था। जवानी के दिनों में जब घर तंगी के हालात से गुजर रहे वक्त उन्होंने सामंती व्यवस्था के विरोध में सरकारी स्कूल की नौकरी से इस्तीफा दे दिया था। सत्ता और देशप्रेम में हमेशा उन्होंने देश के साथ खड़ा होना पसंद इसी कारण वह सड़क से संसद तक तथा जन-जन से जनपद तक बड़े चाव से पढ़े ,सुने और गुने जाते हैं।

हिंदी साहित्य में राष्ट्रकवि का खिताब सिर्फ दो ही कवियों को प्राप्त है। प्रथम मैथिलीशरण गुप्त को तथा द्वितीय रामधारी सिंह दिनकर को। दोनों कवियों के रचनामिजाज में अंतर है। राष्ट्रवादी चेतना की जो काव्य परंपरा चली आ रही थी उसे और तीव्र एवं प्रखर बनाने का कार्य रामधारी सिंह दिनकर ने ही किया। उन्होंने ही ओज और तेज से परिपूर्ण कविताएं लिखीं। अपने को 'डिष्टी राष्ट्रकवि' मानने वाली रामधारी सिंह दिनकर ने सर्वप्रथम गुप्त जी की रचना 'जयद्रथ वध' के 'उपर' प्रणभंग' काव्य की रचना की। उसके बाद बहुचर्चित राष्ट्रवादी चेतना को पोषित करने वाली हुंकार, रेणुका, सामधेनी, कुरुक्षेत्र, रश्मिरथी, पशुराम की प्रतीक रचनाएं प्रकाशित हुईं। जिसमें दिनकर ने आर्थिक, सामाजिक और धार्मिक समस्याओं की अपेक्षा देश की स्वतंत्रता प्राप्ति के लिए क्रांति एवं विद्रोह का सिंहरा हुआ जन जागरण के भावना को ही सर्वाधिक महत्व प्रदान किया है। जिन रचनाओं का प्रकाशन स्वतंत्रता प्राप्ति के बाद हुआ ;उनमें भी राज्यसभा सांसद होते हुए में व्याप्त राजनीतिक दुर्बलता एवं समस्याओं पर अपने विचार खुलकर प्रकट किए हैं। दिनकर की जब भी बात होती है तो लोग वह संस्मरण अवश्य सुनाते हैं एक बार किसी कार्यक्रम में नेहरू जी शिरकत करने मंच पर चढ़ रहे थे तो अचानक उनका पैर लड़खड़ा गया और दिनकर जी ने उन्हें संभाल लिया। इसके उपर नेहरू जी ने कृतज्ञता ज्ञापित करना चाहा तो दिनकर जी ने नेहरू जी से कहा 'इसमें कृतज्ञता वाली कोई बात नहीं है हमारे देश का इतिहास रहा है कि जब जब लड़खड़ाती है तो साहित्य उसे सहारा देता है'। दिनकर का यह जवाब उनकी प्रतिबद्धता को दर्शाता है। यह जब तक रहे ,जहां रहे राष्ट्र और कलम के साथ रहे।

किसी भी देश का सच्चा राष्ट्रकवि कौन हो सकता है? इस पर गेटे की स्थापना बहुत महत्वपूर्ण है। उनके अनुसार राष्ट्रकवि उसे कहना चाहिए "जिसने अपने इतिहास के सभी प्रमुख घटनाओं के पारस्परिक संबंध का संधान पा लिया है। जिसे यह ज्ञात हो चुका है कि उसके जाति इतिहास में कौन-कौन सी बड़ी घटना है। उसके परिणाम क्या निकले हैं? राष्ट्रकवि की एक पहचान यह भी है कि उसे अपने देशवासियों के भीतर निहित महत्ता का ज्ञात होता है। अपनी जाति व अनुभूतियों से परिचित होता है। उसे इस बात का पता होता है कि उसकी जाति की कर्मठता का प्रेरक स्रोत क्या है। राष्ट्रकवि का एक लक्षण यह भी है कि उसका जिस उमंग से चालित होकर संपूर्ण इतिहास में काम करती आई है उसे वह कलात्मक ढंग से व्यक्त करें। राष्ट्रकवि केवल वह कवि हो सकता है जिसकी रचना अपनी आत्मा की प्रति छाया देखती हो। जिसमें उस जाति के बाहुबल का आख्यान हो। उसके विचारों की ज्योति और भावनाओं का गुंजन विद्यमान हो। और व जातीय कवि होने का दावा कर भी नहीं सकते जातीय कवि तो वे ही लोग होते हैं जिनमें कल्पना के साथ कर्मठता को भी प्रेरित करने की शक्ति हो। जो केवल आराधना नहीं करके अपने व्यक्तित्व के जोर से भविष्य को भी प्रभावित करता है।

राष्ट्रकवि वह वैनतेय (गरूड़) है जो बहुत ऊंचाई पर उड़ता है। जिसकी एक पाख तो अतीत को समेटे रहती है किंतु जो अपने दूसरी पाख से भविष्य की ओर करता है। राष्ट्रकवि उसे कहना चाहिए जो अपने देश के प्रत्येक संस्कृति को अपने में समा लेता है। जो देश के प्रत्येक वर्ग का अपने को प्रतिनिधि समझता है। उ संप्रदायों के बीच जो देशगत एव्य है उसे मुखर बनाता है।"13 उक्त बातें रामधारी सिंह दिनकर की रचनाओं पर अक्षरशः फिट बैठती हैं। इन सब का सांगोपांग दिनकर की कविताओं में हुआ है। इनके यहाँ भारतीय संस्कृति, आत्म गौरव एवं पराक्रम के संगम का अद्भुत उदाहरण मिलता है-

“ऊंच-नीच का भेद न माने वही श्रेष्ठ ज्ञानी है ,

दया धर्म जिसमें हो सबसे वही पूज्य प्राणी है ।।

तेजस्वी सम्मान खोजते नहीं गोत्र बतला कर,

पाते हैं जग से प्रशस्ति अपना कर्तव्य दिखला कर।।”14

दिनकर की एक बड़ी विशेषता उनकी राजनीतिक चेतना है। देश स्वतंत्र होने के बाद जो कुछ भी चीजें धुंधली थी वह सब साफ हो गई। सड़क से लेकर सं की पहुँच ने दिनकर को वह मौका दिया जिससे वह शासन और सत्ता के बीच रहकर उसकी कमियों एवं आम जनता के शोषण के केंद्रों को ठीक ढंग से पहचान से सवाल-जवाब कर सके। उन्हें आईना दिखा सके-

“अत्याचार सहन करने का कुफल यही होता है ,

पौरुष का आतंक मनुज कोमल होकर खोता है।।

क्षमा शोभती उस भुजंग को जिसके पास गरल हो ,

उसको क्या जो दंत हीन विष रहित विनीत सरल हो।।”12

चीनी आक्रमण एवं आजादी के बाद देश ने जितनी भी आपदाएं झेला दिनकर उसके साक्षी थे। उस हर आपदा से कवि ने मुठभेड़ किया। हाथ पर हाथ रखकर कुछ नहीं होगा जिसका जो सामर्थ्य है वह उसके साथ आपदा से मुकाबला करने सामने आए। सत्ता में रहते हुए सत्ता को चुनौती देना आसान बात नहीं थी। आइना दिखाना, उसे गलत ठहराना बहुत जोखिम का काम था। आज सत्ता प्रमुख है ,शासन प्रमुख है और देश बाद में है। लोग जी हुजूरी करने में, चापलूसी अपनी पूरी कूबत खपा देते हैं। दिनकर ठीक इसके विपरीत थे। वह सच को सच कहने का साहस रखते थे। दिनकर जिस बात को कह देते थे आज कोई न सकता। वह कांग्रेस के सांसद होते हुए भी नेहरू जी से बहस कर लेते थे और उन्हें चुनौती दे देते थे। हमारे इतिहास और सांसद की गरिमा का प्रतीक बन दास्तान है। जब चीनी आक्रमण के समय नेहरू की ढीली रवैया को देखकर रामधारी सिंह दिनकर ने उन्हें एक तरह से ललकारते हुए कहा कि-

“ समर शेष है नहीं पाप का भागी केवल व्याध ,

जो तटस्थ हैं समय लिखेगा उनका भी अपराध।।16”

दिनकर सत्ता में रहते हुए सत्ता से जवाब तलब करने वाले सांसद थे। जब उनका कांग्रेस से मोहभंग हो गया तो उन्होंने सत्ता बदल देने का भी आह्वान किया-

“ दो राह !समय के रथ को

पहिए का घर घर नाद सुनो।

सिंहासन खाली करो कि जनता आती है।।”17

सत्ता और सम्मान का लोभ दिनकर में नहीं था। वह एक निर्भिक एवं स्वतंत्र चेतना के कवि थे। वह नेहरू जी का बहुत सम्मान करते थे किंतु उनके लिए सब बड़ा रिश्ता राष्ट्र का था। उन्होंने उन सभी राजनीतिज्ञों का सम्मान किया जिनके अंदर राष्ट्रप्रेम की भावना थी। जिनके अंदर समाज के लिए कुछ करने की ललक सभी पर दिनकर ने कविताएं भी लिखी है। चाहे वह गांधी हो, नेहरू हो, लोहिया हो या जयप्रकाश हो।

राष्ट्रवादी विचारधारा की हिंदी कविताओं में वैसी कविता जो मन को आंदोलित कर दे और उसकी गूंज सालों साल तक सुनाई दे, जिसको सुनकर रोए भड़क न बहुत ही कम देखने एवं सुनने को मिलती है। जिन कवियों को यह ख्याल मिलती है जिनको यह यश या लोकप्रियता हासिल है वह कुछ जन कवि होते हैं या होते हैं। ऐसा कवि जो जन कवि भी हो और राष्ट्र कवि भी हो यह इज्जत बहुत कम कवियों को प्राप्त हो पाती है। रामधारी सिंह दिनकर ऐसे ही कवियों में से जिनकी कविता किसी अनपढ़ किसान को भी उतने ही रुचिकर लगती है जितना कि उन पर शोध कर रहे एक शोधार्थी को लगती है। ऐसा क्यों है ? इस बात व एवं जवाब की पुष्टि उनकी कविता से ही हो जाती है-

मैं निस्तेजो का तेज़, युगों के मूकमौन की बानी हूं ।

दिल -जले शासितो के दिल की मैं जलती हुई कहानी हूं।।”18

संदर्भ सूची:

- 1- महाले ,डॉ. सुभाष ,'माखनलाल चतुर्वेदी और वि. दा . सावरकर की कविताओं में राष्ट्रीय चेतना', (1997), चंद्रलोक प्रकाशन ,कानपुर ,पृष्ठ -25।
- 2-शुक्ल, आचार्य रामचंद्र, 'हिंदी साहित्य का इतिहास', (2008), प्रकाशन संस्थान ,नई दिल्ली ,पृष्ठ-21।
- 3-रस्तोगी ,डॉ.देवी शरण ,'आधुनिक कवि और उनका काव्य', (1983) राजहंस प्रकाशन ,मेरठ ,पृष्ठ सं.-0 7।
- 4- वही, पृष्ठ सं.-36।
- 5-त्रिपाठी, विश्वनाथ ,'हिंदी साहित्य का संक्षिप्त इतिहास', (2000), एन .सी .आर .टी .नई दिल्ली ,पृष्ठ सं. 118।
- 6-दिनकर ,रामधारी सिंह, 'संचयिता', (2015), भारतीय ज्ञानपीठ ,नई दिल्ली पृष्ठ-31।
- 7-दिनकर ,रामधारी सिंह, 'रश्मिर्थी' (2002), लोकभारती प्रकाशन ,इलाहाबाद ,पृष्ठ संख्या -27।
- 8-दिनकर ,रामधारी सिंह, 'संचयिता', (2015), भारतीय ज्ञानपीठ ,नई दिल्ली, पृष्ठ संख्या-49।
- 9-आधुनिक काव्य, संपादक -हिंदी विभाग ,काशी हिंदू विश्वविद्यालय (2011), विश्वविद्यालय प्रकाशन ,वाराणसी , पृष्ठ संख्या -145।
- 10-दिनकर ,रामधारी सिंह, 'संचयिता', (2015), भारतीय ज्ञानपीठ ,नई दिल्ली पृष्ठ संख्या-95।
- 11-वही, पृष्ठ संख्या-100।
- 12-वही, पृष्ठ संख्या-27।
- 13-दिनकर ,रामधारी सिंह ,'उर्वशी' (2001), लोकभारती प्रकाशन इलाहाबाद पृष्ठ 134।
- 14-दिनकर ,रामधारी सिंह, 'रश्मिर्थी' (2002)लोकभारती प्रकाशन, इलाहाबाद , पृष्ठ संख्या -9।
- 15-दिनकर ,रामधारी सिंह, 'संचयिता', (2015), भारतीय ज्ञानपीठ ,नई दिल्ली पृष्ठ संख्या-9।
- 16-वही , पृष्ठ संख्या-101।
- 17-वही, पृष्ठ संख्या-133।
- 18-आधुनिक काव्य, संपादक ,हिंदी विभाग ,काशी हिंदू विश्वविद्यालय वाराणसी ,(2011), विश्वविद्यालय प्रकाशन वाराणसी, पृष्ठ संख्या 45।

डॉ.निरंजन कुमार यादव, असिस्टेंट प्रोफेसर-हिंदी, राजकीय महिला स्नातकोत्तर महाविद्यालय, गाज़ीपुर

अपनी माटी (ISSN 2322-0724 Apni Maati) वर्ष-5, अंक 30(अप्रैल-जून 2019) चित्रांकन **वंदना कुमारी**

Tags 30 अपनी माटी डॉ.निरंजन कुमार यादव रामधारीसिंह 'दिनकर'



LINKS TO THIS POST

1 टिप्पणियाँ

**GHANSHYAM KUSHWAHA**

अगस्त 19, 2019

बेहतरीन

जवाब दें



टिप्पणी डालें

< और नया



यह 'अपनी माटी संस्थान' चित्तौड़गढ़ (पंजीयन संख्या 50 /चित्तौड़गढ़/2013) द्वारा संचालित और UGC Care List Approved त्रैमासिक ई-पत्रिका 'अपनी माटी' है जिसका ISSN नं 2322-0724 Apni Maati है। यह एक तरह से ('समकक्ष व्यक्ति समीक्षित जर्नल' PEER REVIEWED/REFEREED JOURNAL) माना जाए। यह कला, साहित्य, रंगकर्म, सिनेमा समाज, संगीत, पर्यावरण से जुड़े शोध, निबंध, साक्षात्कार, आलेख सहित तमाम विधाओं में समाज-विज्ञान और साहित्य से सम्बद्ध रचनाएँ छपने और पढ़ने हेतु एक मंच है। कथेतर साहि छापने में हमारी रूचि है। यहाँ साल में चार सामान्य अंक प्रकाशित होते हैं। इसके अलावा कभी-कभी विशेषांक भी छपते हैं। यह गैर-व्यावसायिक और साहित्यिक प्रकृति का सामूहिक प्रयासों से किया वाला कार्य है। हमारा पता 'कंचन-मोहन हाऊस, 1, उदय विहार, महेशपुरम रोड़, चित्तौड़गढ़-312001, राजस्थान' है। अन्य जरूरी प्रश्न हो तो 9460711896 (Manik) और 9001092806 (Jitendra)। Only Watts App करके सम्पर्क कर सकते हैं, यहाँ कॉल पर बात नहीं होगी। हमारा ई-मेल पता apnimaati.com@gmail.com यह रहेगा। कुल जमा पत्रिका ठीकठाक है इसे बेहतर बनाने का जिम् लेखकों और पाठकों पर ही है।

Design by - Shekhar

मुख्य पृष्ठ

फॉण्ट कन्वर्टर

रेणु विशेषांक

मीडिया विशेषांक

किसान विशेषांक

तुलसीदास विशेषांक

शिक्षा विशेषांक

प्रतिबंधित साहित्य